

(ബി) ഉത്തരവ് എന്ന് മുതലാണ് പ്രാബല്യത്തിൽ വന്നതെന്ന് അറിയിക്കുമോ?

ഉത്തരവ് തീയതിയായ 31-10-2019 മുതൽ പ്രാബല്യമുണ്ട്.

(സി) നിലവിൽ പി.എസ്.സി. നിയമനങ്ങളിൽ ഈ ഉത്തരവ് നടപ്പിലാക്കി തുടങ്ങിയോ എന്ന് അറിയിക്കുമോ?

നടപ്പിലാക്കിയിട്ടില്ല.

വിഭിന്ന ശേഷിക്കാർക്കുള്ള ശ്രവണ സഹായി വിതരണം

209(1194) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

സംസ്ഥാന വികലാംഗ ക്ഷേമ കോർപ്പറേഷൻ വഴി കേൾവി പ്രശ്നമുള്ള വിഭിന്ന ശേഷിക്കാർക്ക് ക്യാമ്പുകൾ നടത്തി, ശ്രവണ സഹായി വിതരണം ചെയ്യുന്നതിനായി തെരഞ്ഞെടുക്കപ്പെട്ടവർക്ക്, അടിയന്തരമായി ശ്രവണ സഹായികൾ അനുവദിച്ചു നൽകുന്നതിന് ആവശ്യമായ നടപടികൾ സ്വീകരിക്കുമോ?

കേരള സംസ്ഥാന വികലാംഗ ക്ഷേമ കോർപ്പറേഷൻ വഴി കേൾവി പരിമിതരായ ഭിന്നശേഷിക്കാർക്ക് ക്യാമ്പുകൾ നടത്തി, ശ്രവണ സഹായി വിതരണം ചെയ്തുവരുന്നു.

കയ്യൂർ, ചീമേനി എന്നിവിടങ്ങളിൽ സ്പെഷ്യൽ അങ്കണവാടി

210(1195) ശ്രീ. എം. രാജഗോപാലൻ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

ഭിന്നശേഷിക്കാരായ കുട്ടികളുടെ ഉന്നമനത്തിനായി സർക്കാർ വിഭാവനം ചെയ്ത സ്പെഷ്യൽ അങ്കണവാടി എൻഡോസ്മെന്റാൻ ബാധിത പഞ്ചായത്തായ കയ്യൂർ, ചീമേനി എന്നിവിടങ്ങളിൽ അനുവദിക്കാൻ നടപടി സ്വീകരിക്കുമോ?

ഭിന്നശേഷിയുള്ള കുട്ടികളുടെ ഉന്നമനത്തിനായി മെച്ചപ്പെട്ട ഭൗതിക സാഹചര്യമുള്ളതും എത്തിച്ചേരാൻ സൗകര്യമുള്ള 142 അങ്കണവാടികളെ (വിവിധ പഞ്ചായത്തുകളിൽനിന്ന്) തെരഞ്ഞെടുത്ത് സ്പെഷ്യൽ അങ്കണവാടികളാക്കി

മാറ്റുന്നതിനും ടി അങ്കണവാടികൾക്ക് barrier free accessibility സൗകര്യം ഒരുക്കുന്നതിനും മറ്റ് ഭൗതിക സാഹചര്യം ഒരുക്കുന്നതിനുമായി ഒരു അങ്കണവാടിക്ക് രണ്ട് ലക്ഷം രൂപ വീതം ചെലവഴിക്കുന്നതിന് സ.ഉ.(സാധാ) നമ്പർ 335/2021/സാ.നി.വ., തീയതി 21-5-2021 പ്രകാരം ഭരണാനുമതി നൽകി ഉത്തരവായിട്ടുണ്ട്. സംസ്ഥാനത്ത് 142 അങ്കണവാടികളെ സ്പെഷ്യൽ അങ്കണവാടികളാക്കി മാറ്റുന്നതിലേയ്ക്കായി അങ്കണവാടികളെ തെരഞ്ഞെടുക്കുന്നതിനുള്ള നടപടികൾ പ്രോഗ്രാം ഓഫീസ് മുഖാന്തരം സ്വീകരിച്ചിട്ടുണ്ട്. ടി അങ്കണവാടികളിൽ കാസർഗോഡ് ജില്ലയിൽ നീലേശ്വരം ഐ.സി.ഡി.എസ്. പ്രോജക്ടിലെ കയ്യൂർ ചീമേനി ഗ്രാമ പഞ്ചായത്തിൽ സെന്റർ നമ്പർ 11 ചീമേനി അങ്കണവാടി ഉൾപ്പെട്ടിട്ടുണ്ട്.

കഞ്ചിക്കോട് വ്യവസായ മേഖലയിൽ സ്ത്രീകൾക്ക് ഹോസ്റ്റൽ

211(1196) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മലമ്പുഴ മണ്ഡലത്തിലെ കഞ്ചിക്കോട് വ്യവസായ മേഖലയിൽ ജോലി ചെയ്യുന്ന സ്ത്രീകൾക്കും അമ്മമാർക്കും താമസിക്കുന്നതിനുവേണ്ടി ഒരു ഹോസ്റ്റൽ സ്ഥാപിക്കാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ?

മലമ്പുഴ മണ്ഡലത്തിലെ കഞ്ചിക്കോട് വ്യവസായ മേഖലയിൽ ജോലി ചെയ്യുന്ന സ്ത്രീകൾക്കും അമ്മമാർക്കും ഹോസ്റ്റൽ സ്ഥാപിക്കാൻ വനിത-ശിശു വികസന വകുപ്പുതലത്തിൽ നടപടി സ്വീകരിച്ചിട്ടില്ല. സ്ഥലം ലഭ്യമാകുന്ന മുറയ്ക്ക് മലമ്പുഴ മണ്ഡലത്തിലെ കഞ്ചിക്കോട് വ്യവസായ മേഖലയിൽ ജോലി ചെയ്യുന്ന സ്ത്രീകൾക്കും അമ്മമാർക്കും താമസിക്കുന്നതിനുവേണ്ടി കേന്ദ്ര- സംസ്ഥാന സർക്കാരുകളുടെ ഗ്രാന്റ് സഹായത്തോടെ ഒരു ഹോസ്റ്റൽ സ്ഥാപിക്കുന്നതിന് വനിതവികസന കോർപ്പറേഷൻ തയ്യാറാണെന്ന വിവരം അറിയിച്ചിട്ടുണ്ട്.

(ബി) മേൽപറഞ്ഞ തരത്തിലുള്ള ഒരു ഹോസ്റ്റൽ സ്ഥാപിക്കാൻ കഞ്ചിക്കോട് വ്യവസായ മേഖലയിൽ സാമൂഹ്യനീതി വകുപ്പിന് കീഴിൽ സ്ഥലം ലഭ്യമാണോ; വിശദാംശം അറിയിക്കാമോ?

കഞ്ചിക്കോട് വ്യവസായ മേഖലയിൽ ജോലി ചെയ്യുന്ന സ്ത്രീകൾക്കും അമ്മമാർക്കും താമസിക്കുന്നതിനുവേണ്ടി ഹോസ്റ്റൽ സ്ഥാപിക്കാൻ വനിത-ശിശു വികസന വകുപ്പിന് കീഴിൽ സ്ഥലം ലഭ്യമല്ല.